



कार्यालय पुलिस उपायुक्त काशी जोन, पुलिस कमिश्नरेट, वाराणसी।

प्रेस - विज्ञप्ति

दिनांक- 25.09.2021

दिनांक 11.09.2021 को थाना कोतवाली क्षेत्रान्तर्गत हुई टप्पेबाजी की घटना का सफल अनावरण करते हुये थाना कोतवाली व थाना चौक की संयुक्त पुलिस टीम द्वारा टप्पेबाजी की घटना को कारित करने वाले गैर राज्यों के शातिर किस्म के अपराधियों को गिरफ्तार करने में सफलता प्राप्त की गयी।

- 1- श्रीमान् पुलिस आयुक्त, पुलिस कमिश्नरेट वाराणसी द्वारा अपराध व अपराधियों के विरुद्ध चलाये जा रहे अभियान के क्रम में हो रही टप्पेबाजी की घटनाओं के अनावरण के क्रम में दिनांक 11.09.2021 को थाना कोतवाली क्षेत्रान्तर्गत हुई टप्पेबाजी की घटना का सफल अनावरण हेतु पुलिस उपायुक्त काशी जोन के निर्देशन में आज दिनांक 24.09/2021 को कोतवाली पुलिस द्वारा बड़ी कार्यवाही करते हुए थाना कोतवाली पर दिनांक 14.09.2021 को पंजीकृत मु0अ0सं0 84/2021 धारा 420/406/411/414/386 भादवि में वादी मुकदमा के पुत्र सलमान से जिन टप्पेबाजों द्वारा धोखाधड़ी करके उसके सोना को लेकर वापस नहीं किया गया था। धोखाधड़ी करने वाले गैर प्रान्त के टप्पेबाजों को थाना कोतवाली व थाना चौक की पुलिस टीम द्वारा अभियुक्त इरफान पुत्र अयूब निवासी वार्ड नम्बर 04 पानीबाग थाना किशनगंज सिटी जनपद किशनगंज बिहार व इकबाल हुसैन पुत्र स्व0 फकीर मोहम्मद हुसैन नि0 वार्ड 03 बर्फ खाना जावरा रतलाम म0प्र0 को गिरफ्तार करने में सफलता प्राप्त की गयी। उक्त गिरफ्तारी के सम्बन्ध में थाना पुलिस कोतवाली द्वारा विधिक कार्यवाही की जा रही है।
- 2- घटना का विवरण व कार्यवाही- वादी मुकदमा अशरफ अली पुत्र स्व0 ताहिर अली नि0 ए33/60 ओमकालेश्वर थाना आदमपुर कमिश्नरेट वाराणसी द्वारा बताया गया कि दिनांक 11.09.2021 को समय करीब 16.30 बजे वादी मुकदमा के पुत्र सलमान उम्र 17 वर्ष जो रेशम कटरा में कलीम के दुकान पर कारीगरी का काम करता था। 280ग्राम सोना लेकर फास्टिंग कराने हेतु छत्तरताला जा रहा था। रास्ते में उसे तीन व्यक्ति मिले जो अपने को अजमेर का पीर बताते हुए उसे झाँसे में लेकर लोभ व भय में डालकर उससे सारा सोना ले लिए हैं। जब वह वापस जाकर दुकानदार को सारी बातें बताया तो दुकानदार को उसकी बात पर विश्वास ना हुआ कलीम व उसके 03 साथियों ने मिलकर सलमान को बुरी तरीके से मारा- पीटा जिससे सलमान की मृत्यु हो गयी। इसके सम्बन्ध में थाना चौक पर मु0अ0सं0 077/2021 धारा 304/342 भादवि पंजीकृत हुआ, जिसमें चारों अभियुक्त को गिरफ्तार कर जेल भेजा गया। इसी क्रम में मृतक सलमान के साथ हुए टप्पेबाजी में शामिल अभियुक्तगण के गिरफ्तारी पतारसी सुरागरसी के सम्बन्ध में थाना कोतवाली व थाना चौक वाराणसी की संयुक्त टीम गठित की गयी। टीम द्वारा लगभग 150-200 सीसीटीवी कैमरे को देखते हुए मुगलसराय के होटल मनमोहन गेस्ट हाउस व सीसीटीवी व रजिस्टर का अवलोकन किया गया तो उपरोक्त अभियुक्तगण की आईडी व आधारकार्ड व मोबाइल न0 प्राप्त कर उक्त मोबाइल नं0 की सीडीआर का अवलोकन करते हुए अभियुक्त इरफान का लोकेशन थाना किशनगंज सिटी के वार्ड 04 पानीबाग जनपद किशनगंज बिहार राज्य में होना पाया गया टीम द्वारा नियमानुसार किशनगंज पहुँचकर अभियुक्त का लोकेशन ट्रैक करते हुए ईरानी बस्ती से अभियुक्त इरफान पुत्र अयूब निवासी वार्ड नम्बर 04 पानीबाग थाना किशनगंज सिटी जनपद किशनगंज बिहार को गिरफ्तार कर उसके बयान व निशानदेही पर अभियुक्त द्वारा बेचा गया उसके हिस्से का सोना को राजअलंकार ज्वैलर्स सोनारपट्टी किशनगंज से बरामद किया गया। अभियुक्त इरफान पुत्र अयूब निवासी वार्ड नम्बर 04 पानीबाग थाना किशनगंज सिटी जनपद किशनगंज बिहार का ट्रान्जिट रिमाण्ड प्राप्त कर वाराणसी आते समय अभियुक्त इरफान उपरोक्त द्वारा पूछताछ में बयान व निशानदेही पर अभियुक्त इकबाल हुसैन पुत्र स्व0 फकीर मोहम्मद हुसैन निवासी वार्ड नं0 03 बर्फ खाना जावरा रतलाम मध्य प्रदेश को दिनांक 24.09.2021 समय 23.45 बजे पर राजघाट पुल के पास से गिरफ्तार कर उसके पास से आभूषण बिक्री का 3150/- रुपये बरामद करने में सफलता प्राप्त की गयी।

विवरण पूछताछ अभियुक्त:- अभियुक्तगण से पूछताछ पर बता रहे हैं कि हम लोग आपस में मिलकर वाराणसी शहर के भीड़ भाड़ वाले स्थानों पर व बाजारों में घूम घूम कर लोगों को अपने बातचीत में उलझाकर व धोखाधड़ी करके तथा लोभ लालच व भय में डालकर उनके पास जो भी सोना, चांदी व पैसा होता था उसको लेकर चम्पत हो जाते थे। इसी क्रम में हम तीनों लोग दिनांक 11.09.2021 को जनपद वाराणसी शहर के भीड़ भाड़ वाले इलाका मोहल्ला रेशम कटरा में जहां पर सोने व चांदी का बड़ा कारोबार होता है। घूम फिरकर ऐसे व्यक्ति की तलाश कर रहे थे जो हम लोगों के झांसे में आसानी से फंस जाय। तभी हम लोगों को एक लड़का रेशम कटरा में मिला जो सोने की दुकान से निकला था, जिस पर हम लोगों को शक हुआ कि उस लड़के के पास आभूषण है, फिर हम तीनों लोगों ने उस लड़के को रोककर अपनी बातों में उलझाकर कहा कि हमने कहा कि हम सभी लोग अजमेर शरीफ का पीर बाबा हैं, तुम्हारी व तुम्हारे परिवार की सारी कठिनाई व दरिद्रता जैसा मैं कहता हूँ वैसा करोगे तो दुआ करके दूर कर दूंगा, साथ ही उससे यह भी कहे कि यदि हमारे बताये अनुसार नहीं चलोगे तो तुम्हारा व तुम्हारी अम्मी की मृत्यु हो जायेगी और तुम लोग बरबाद हो जाओगे। जब वह लड़का हमारी बातों में नहीं आया तो हम लोगों ने उसे भय में डालते हुये कहे कि यदि तुम हमारी कही हुई बात को नहीं मानोगे तो मैं बददुआ देकर तुम्हारी अम्मी की जान ले लूंगा और तुम्हारा भी बहुत बड़ा नुकसान करा दूंगा। हम लोगों के इस तरह से डर भयवश वह हम लोगों को अपने पास रखा हुआ आभूषण दे दिया। हम लोगों ने उस लड़के के फायदे के लिए उसको कुछ दूर आंख बन्द करके चलने के लिए कहा तो जैसे ही वह आंख बन्द कर कुछ कदम चला ही था तो हम लोग उस लड़के का आभूषण लेकर गली के रास्ते चले गये। हम लोगों के द्वारा इस तरह के अपराध को कारित किया जाता है।

पंजीकृत अभियोग का विवरण-

0084/21 धारा 420/406/411/414/386 भादवि थाना कोतवाली कमिश्नरेट वाराणसी

आपराधिक इतिहास-

1. मु0अ0सं0 84/21 धारा 420/406/411/414/386 भादवि थाना कोतवाली कमिश्नरेट वाराणसी। अन्य अपराध के बारे में जानकारी प्राप्त की जा रही है।

गिरफ्तार अपराधियों का विवरण-

- 1- इरफान पुत्र अयूब निवासी वार्ड नम्बर 04 पानीबाग थाना किशनगंज सिटी जनपद किशनगंज बिहार।
- 2- इकबाल हुसैन पुत्र स्व0 फकीर मोहम्मद हुसैन निवासी वार्ड नं0 03 बर्फ खाना जावरा रतलाम मध्य प्रदेश।

विवरण बरामदगी -

1. एक अदद 100.040ग्राम सोने का छड़
2. 3150 रुपये
3. एक अदद एण्ड्रायड ओप्पो मोबाइल

गिरफ्तारी/बरामदगी करने वाली पुलिस टीम का विवरण-

1. उ0नि0 श्री प्रभाकर सिंह थाना कोतवाली कमिश्नरेट वाराणसी
2. उ0नि0 श्री अखिलेश वर्मा थाना कोतवाली कमिश्नरेट वाराणसी
3. उ0नि0 श्री रामरतन पाण्डेय थाना कोतवाली कमिश्नरेट वाराणसी
4. उ0नि0 श्री प्रकाश सिंह थाना चौक कमिश्नरेट वाराणसी
5. उ0नि0 श्री सौरभ पाण्डेय थाना चौक कमिश्नरेट वाराणसी
6. हे0का0 श्री प्रमोद पाण्डेय थाना कोतवाली कमिश्नरेट वाराणसी
7. का0 शुभम सिंह थाना कोतवाली कमिश्नरेट वाराणसी
8. का0 अरविन्द कुशवाहा थाना कोतवाली कमिश्नरेट वाराणसी
9. का0 जगदीश कुमार थाना कोतवाली कमिश्नरेट वाराणसी

सोशल मीडिया सेल
पुलिस उपायुक्त,
जोन काशी कमिश्नरेट वाराणसी।

